நான்‌ உலகத்திற்கு ஒளியாயிருக்கிறேன்‌, 
என்னைப்‌ பின்பற்றுகிறவன்‌ 
இருளிலே நடவாமல்‌ 
ஜீவ ஒளியை அடைந்திருப்பான்‌. 
மயாவான்‌ 8:12 


அறிஸ்ஓவுக்குன்‌ அன்பான 
இஜபம்‌ பங்கா. 


“என்னைப்‌ பின்பற்றுகிறவன்‌ 
இருளிலே நடவாமல்‌ ஜீவ ஒளியை 

அடைந்திருப்பான்‌” என்று உறுதி 

கொடுக்கும்‌ அன்பர்‌ 

இயேசுவின்‌ நாமத்தில்‌ வாழ்த்துக்கள்‌ 
(யோவான்‌ 8:12). மிகவும்‌ இருளானதும்‌, 

2 இக்கட்டுமான இந்த காலக்கட்டத்தில்‌, 
பு தலைவர்களும்‌, அரசியல்வாதிகளும்‌, 
௯ ஆன்மீகவாதிகளும்‌ புரிந்து கொள்ளக்‌ கூடாத 


ஒருவித நிலமைக்குள்‌ முழு உலகமும்‌ COVID-19 
-ன்‌ தாக்குதலால்‌ மாறியுள்ளது நமக்கு முன்‌ 
தெரிகிறது. இந்தத்‌ தாக்கத்தினைத்‌ தொடர்ந்து, 
ட ஏற்படப்போகும்‌ பொருளாதாரச்‌ சிக்கல்கள்‌, 
வேலையின்மை, இருண்ட எதிர்காலம்‌, இனமறியா 
கு பீதி, எதனையும்‌ நம்ப மறுக்கும்‌ இருதயம்‌ 
CY போன்றவை சமூக ரீதியாகவும்‌, மத நம்பிக்கை 
ரீதியாகவும்‌, அரசியல்‌ ரீதியாகவும்‌ பல மாற்றங்களை 

=x நிகழ்த்திக்‌ கொண்டிருக்கிறது. 
COVID-19-ன்‌ தாக்குதல்‌ மனித 
வேறுபாட்டினைத்‌ தாண்டி அனைவரையும்‌ 
தாக்கினதால்‌, இவ்வுலில்‌ அனைவரும்‌ ஒரே 

ரத்தத்தினால்‌ தோன்றினவர்கள்‌ என்ற வேதவாக்கு அழுத்தமாக 
நிரூபிக்கப்பட்டது (அப்போஸ்தலர்‌ 17:26). அது ஜாதியை 
வைத்து, நிறத்தினை வைத்து, தேச எல்லைகளை வைத்து, 
மொழியை வைத்து, நிலையினை வைத்து, ஏன்‌ மதத்தினை 
வைத்து பிரிவினை பேசியவர்களுக்குக்‌ கிடைத்த கசையம என்றால்‌ 
மிகையாகாது. 

குரும்பமாய்‌ கூடி தேவனை குறிப்பதும்‌, அவரை அறிந்து 
கொள்ள பிரயாசம்‌ எருப்பதும்‌, உறவுகளை சிறிது சீர்பருத்திக்‌ கொள்ளவும்‌, 
ஒருவருக்கொருவர்‌ உதவி செய்யவும்‌ அநேகரைத்‌ தூண்மவிட்டது. 

பின்மாற்றத்தில்‌ வாழ்ந்த சிலர்‌ இந்த சந்தர்ப்பத்தில்‌ 
தேவனிடத்திற்குத்‌ திரும்ப இந்தத்‌ தொற்று நோய்‌ காரணமாயிற்று. 
எனினும்‌, வெறும்‌ பயத்தின்‌ அடிப்படையில்‌ நடக்காமல்‌, தேவ 
அன்பின்‌ அடிப்படையில்‌ நடைபெற ஜெபிக்க வேண்டியது 
அவசியம்‌. ஜீவ காலமெல்லாம்‌ மரண பயத்திலிருந்து 
விடுதலை ஆக்கப்படும்படிக்கே இயேசு தம்‌ உயிரை ஈந்தாரே. 
(எபிரெயர்‌ 2:14,15) 

வசதியும்‌ வாய்ப்பும்‌ பெற்ற சபைகள்‌, தங்கள்‌ சபை கூடி 
ஆராதிப்பதனை Y௦பாபbe மூலமோ அல்லது வேறு வகையிலேயோ 
வீட்டிலிருந்தவாறே நடத்தப்‌ பழக்கப்படுத்திவிட்டனர்‌. ஆனால்‌, 
வசதியற்றோர்‌ நிலை, குழும்பத்தின்‌ ஆராதனைக்கு மக்களை 
உந்தவே முயன்றனர்‌. 

விசேஷமாக, மிஷனரி பணித்தளங்களில்‌ செயல்படும்‌ 
சபைகள்‌, சிலர்‌ விசுவாசத்தில்‌ புதிதாக வந்தவர்கள்‌ என்பதினாலும்‌, 
இன்னமும்‌ போதிய அளவு வளராமல்‌ இருக்கும்‌ சபை மக்களைக்‌ 
கூட்டிச்‌ சேர்க்க இயலாதபடியினாலும்‌ தடமாறுகின்றன. ஊரடங்கு 
எப்போது முமயும்‌ என்ற ஏக்கக்‌ குரல்‌ எங்கும்‌ தொனிக்கிறது. 

கிறிஸ்தவ நாடுகள்‌ என்று பெயரிடப்பட்ட அமெரிக்க, 
ஜரோப்பிய நாடுகளிலே சாவு எண்ணிக்கை அதிகம்‌ என்ற காரியம்‌, 


ரெய்ஸ்‌ ச்ம்‌ 3 


நம்பிக்கையற்ற ஜனத்திற்கு இயேசு தான்‌ வழி என்று சொல்ல 
தயக்கத்தினையும்‌, தடையையும்‌ கொண்ருவந்துவிட்ட நிலையும்‌ நம்மை 
கவலைக்குள்ளாக்குகிறது. அந்த பெயர்‌ கிறிஸ்தவ நாடுகளை 
தேவன்‌ இதன்‌ மூலம்‌ மனம்‌ திரும்ப அழைக்கிறார்‌ என்று நாம்‌ 
புதியவர்களுக்குச்‌ சொல்லி விளங்க வைக்க முடியாதே. தேவன்‌ 
தான்‌ கிரியை செய்யவேண்டும்‌. 

பள்ளி, கல்லூரி செல்லும்‌ மாணவர்களுக்கும்‌ பல 
அதிர்ச்சிகள்‌ காத்துள்ளன. அநேக நாட்கள்‌ அவைகள்‌ 
அடைக்கப்பட்டதினால்‌, விசேஷமாக சிறு பிள்ளைகள்‌ பள்ளி 
செல்வதனையே மறப்பது போலாகிவிட்டதே. ஆன்லைனில்‌ பமுக்கும்‌ 
வசதி அனைவருக்கும்‌ இல்லையே. உதவுவதற்கு பெற்றோருக்கும்‌ 
கல்வி அறிவு போதிய அளவு இல்லையே! 

இடம்பெயர்ந்தவர்கள்‌ திரும்ப வந்துவிட்டபடியினால்‌ 
(உள்நாட்டிலும்‌, வெளிநாட்டிலும்‌ இருந்து), பின்னர்‌ அங்கே திரும்பிச்‌ 
சென்று வேலை செய்யும்‌ மன பலத்தினை இழந்திருக்கிறார்கள்‌. 
உறவுகளும்‌ அவர்களைத்‌ தடுத்து நிறுத்த ஏராளமான 
வாய்ப்புண்டே. ஏற்கனவே வறுமையின்‌ அடிக்கோட்டிற்குக்‌ 
கீழே இருந்தோர்‌ இன்னமும்‌ கீழே தள்ளப்பட்டதினால்‌, சிலர்‌ 
தற்கொலையையும்‌ நாடி விட்டனரே. புலம்பலின்‌ சத்தம்‌ அனைத்து 
இடங்களிலும்‌ கேட்பதனை மறுப்பதற்கில்லை! 

சிறு தொழில்‌ செய்தோரின்‌ கடன்‌ பாரம்‌ அவர்களை 
எழும்பக்கூடாதபடி செய்துவிட்டது. வாங்குவோர்‌ பெலன்‌ 
குறைந்ததினால்‌, சிறு வியாபாரிகளும்‌ வெகுவாய்‌ பாதிக்கப்பட்டூப்‌ 
போயினரே! சேமிப்பு கரைந்ததினால்‌ பல வாலிபப்‌ பெண்களின்‌ 
திருமணக்‌ காரியங்களும்‌ தள்ளிப்போடப்பட்டு, தவிக்கும்‌ பெரும்‌ 
கூட்டமும்‌ அலறுகிறதே! 

ஏற்றுமதி மற்றும்‌ இறக்குமதி செய்வோர்‌, போக்குவரத்து 
ஸ்தம்பித்ததினால்‌, செய்த பொருட்களும்‌ சேரவேண்டிய இடம்‌ 
சேராமல்‌ அது சேதமாகிறதும்‌, அதற்குரிய பணம்‌ கிடைப்பதும்‌ 

பிந்தி போகிறதினால்‌, சம்பளத்தில்‌ ஏற்பட்ட வெட்டு அநேகருடைய 
அன்றாட தேவையையும்‌ சுருக்கிக்கொள்ள வகை செய்துவிட்டது! 

இப்படி நான்‌ இனி வரும்‌ நாட்களில்‌ நாடும்‌ நாமும்‌ சந்திக்கும்‌ 
பிரச்சனைகளை எழுதிக்கொண்டே போகலாம்‌. நன்மைகள்‌ 
சிலவும்‌ கண்களுக்கெதிராய்‌ தெரிகிறது. மற்றவர்கள்‌ (குறைவில்‌ 
உதவ வேண்டும்‌ என்ற சிந்தை, செயல்முறைகள்‌ ஆங்காங்கே 
காணக்‌ கிடைக்கிறது. “பகிர்ந்து வாழ்‌” என்பது சிலருக்கு தாரக 
மந்திரமானது! 

இந்தச்‌ சூழ்நிலைகளில்‌, தேவ பிள்ளைகள்‌ இந்த நாட்களில்‌ 
கற்றுக்கொண்ட பாடங்கள்‌ என்ன? என்பதனைச்‌ சிந்தித்தால்‌ 
அது நம்முடைய ஆத்துமாவிற்கு பிரயோஜனமாக இருக்கும்‌ 
என்பதனை காட்டிக்கொடுக்கும்‌ வண்ணம்‌ சில கருத்துக்களை 
எழுத முற்பட்டேன்‌ இந்த மடலில்‌. 

விரும்பியோ, விரும்பாமலோ தேவன்‌ தெரிந்தெடுத்தவனும்‌, 
தேவனுடைய மனதிற்கு ஏற்றவனுமாகிய தாவீது, அநேக முறை 
தன்னுடைய வாழ்க்கையில்‌ அடைக்கப்பட்ட நிலையில்‌ இருந்தான்‌ 
என்பது வேதம்‌ காட்டும்‌ உண்மை. 

கிட்டத்தட்ட பத்து ஆண்ருகள்‌ பல முறைகள்‌ அவன்‌ சவுலின்‌ 
கோபத்தினால்‌ தன்‌ உயிரைக்‌ காத்துக்கொள்ள ஓடி ஒளிக்க நேர்ந்தது 
அல்லவா! 

தனக்கும்‌ மரணத்திற்கும்‌ ஒரு அடிதூரம்‌ மாத்திரமே 
உள்ளது என்றே தாவீது புலம்புகிறான்‌ (1 சாமுவேல்‌ 20:3). 
மலையிலே ஒரு கெளதாரியை வேட்டையாடுகிறது போல நான்‌ 
எந்த நாளிலாகிலும்‌ சவுலின்‌ கையினால்‌ மடிந்து போவேன்‌ 
என்றே தாவீது அலறினான்‌. (1 சாமுவேல்‌ 27:1) 

இதினிமித்தம்‌ அநேகந்தரம்‌ குகைகளிலும்‌ கன்மலை 
வெடிப்புகளிலேயுமே தன்னை தாவீது மறைத்து வாழ வேண்டியது 
வந்தது. தன்னுடைய நடமாட்டத்தை யாரும்‌ பார்த்துவிடக்கூடாது 

என்பதில்‌ அவன்‌ கவனம்‌ செலுத்தவேண்டியிருந்தது. 
மலைக்காட்டில்‌ உள்ள அரணிப்பான இடங்களில்‌ ஒளித்துக்கொள்ள 
வேண்டியிருந்தது. (1 சாமுவேல்‌ 23:19) 

தாவீதோடிருந்தவர்களும்‌ தாவீதைக்‌ காக்கும்படி 
கவனமாய்‌ இருந்தார்கள்‌. கொரோனாவைப்‌ போல சவுல்‌ 
தாவீதை துரத்திக்கொண்டிருந்ததினால்‌, வேறு வழியின்றி தன்னை 
மற்றவர்களின்‌ பார்வைக்கு மறைத்தே அரண்களிலே தாவீது 
சிலவேளைகளில்‌ தனிமைப்படுத்தப்பட்டான்‌. 

அந்த வேளைகளில்‌ அவன்‌ எழுதின சங்கீதங்களே 
சங்கீதப்‌ புத்தகத்தில்‌ அதிகம்‌ காணப்படுகிறது. அந்த சங்கீதங்களை 
நாம்‌ தியானிப்போமானால்‌, பல காரியங்கள்‌ நமக்கு விளங்குவதோமு 
நம்முடைய ஆவிக்குரிய வாழ்வில்‌ கற்றுக்கொள்ள 6வண்டியவைகளைக்‌ 
கற்றுக்கொள்ள அவை உதவியாயிருக்கும்‌. ராஜாவான பின்பும்‌ கூட 
மகன்‌ அப்சலோமின்‌ நிமித்தம்‌ அவன்‌ அரண்களை நோக்கி 
ஓடவேண்டியிருந்ததே! 

அப்படி அடைபட்ட நேரங்களில்‌ அவன்‌ தேவனை நோக்கி 
அபயமிட்ட வார்த்தைகள்‌ தீர்க்கதரிசனமானவைகளாகவும்‌ வெளிவந்தது. 
உதாரணமாக 22 -ம்‌ சங்கீதம்‌. “என்‌ தேவனே என்‌ தேவனே 
ஏன்‌ என்னைக்‌ கைவிட்டீர்‌” (சங்கீதம்‌ 22:1) என்ற வசனத்தைத்‌ 
தானே இயேசு சிலுவையிலிருந்து சொன்னார்‌. அது இயேசுவின்‌ 
நிலையைக்‌ குறிக்கும்‌ சங்கீதம்‌ அல்லவா! 

அநேக இஸ்லாமிய நண்பர்கள்‌ இதனைச்‌ சுட்டிக்காட்டி, 
“இயேசு” தேவன்‌ என்றால்‌ ஏன்‌ இந்த வார்த்தைகளைக்‌ கூறினார்‌ 
என்று கேள்வி எழுப்புவர்‌. இயேசுவின்‌ நாட்களில்‌, சங்கீதப்‌ 
புத்தகம்‌ நாம்‌ வைத்திருப்பது போல வரையறுக்கப்பட்டு, எண்கள்‌ 
உடையவைகளாய்‌ இல்லை; மாறாக, ஒரு சங்கீதத்தினைச்‌ 
சொல்ல முற்படும்போது, அதன்‌ முதல்‌ வரிகளைச்‌ சொன்னால்‌ 
மற்றவர்களுக்கு அது புரியும்‌, இந்த சங்கீதத்தைத்தான்‌ 

குறிப்பிடுகிறார்கள்‌ என்று. எனவே இயேசு 22-ம்‌ சங்கீதத்தின்‌ 
முதல்‌ வசனத்தைக்‌ குறிப்பிட்ட, இந்தச்‌ சங்கீதம்‌ தன்னைக்‌ குறித்து 
தீர்க்கதரிசனமாகச்‌ சொல்லப்பட்டது என்பதை நினைப்பூட்டுகிறார்‌. அந்த 
சங்கீதத்தை வாசித்தால்‌ கீழ்க்கண்ட அனைத்தும்‌ தாவீதுக்கு 
நிகழவில்லை; மாறாக, இயேசுவுக்கு நிகழப்போகிறதை தாவீது 
தீர்க்கதரிசனமாக முன்‌ அறிவிக்கிறான்‌ என்பதனை நாம்‌ அறிந்து 
கொள்ளலாம்‌. 

“அநேகம்‌ பாசான்‌ தேசத்துப்‌ பலத்த எருதுகள்‌ என்னை 
வளைந்து கொண்டது.” (சங்கீதம்‌ 22:12) 

“என்‌ கால்களையும்‌ என்‌ கைகளையும்‌ உருவக்‌ 
குத்தினார்கள்‌.” (சங்கீதம்‌ 22:16) 

“என்‌ எலும்புகளையெல்லாம்‌ நான்‌ எண்ணலாம்‌, 
அவர்கள்‌ என்னை நோக்கிப்‌ பார்த்துக்கொண்டிருக்கிறார்கள்‌.” 
(சங்கீதம்‌ 22:17) 

“என்‌ வஸ்திரங்களை தங்களுக்குள்ளே பங்கிட்டு, என்‌ 
உடையின்‌ பேரில்‌ சீட்டுப்‌ போடுகிறார்கள்‌.” (சங்கீதம்‌ 22:18) 

“என்னை பார்க்கிறவர்களெல்லாரும்‌ என்னைப்‌ பரியாசம்‌ 
பண்ணி, உதட்டைப்‌ பிதுக்கி, தலையைத்‌ துலுக்கி: கர்த்தர்‌ 
மேல்‌ நம்பிக்கையாயிருந்தானே, அவர்‌ இவனை விடுூவிக்கட்டும்‌ 
என்கிறார்கள்‌.” (சங்கீதம்‌ 22:7,8) 

“சகாயரும்‌ இல்லை” (சங்கீதம்‌ 22:11) 

இவை அனைத்தும்‌ கல்வாரி மலையின்‌ உச்சியில்‌ நடந்த 
காரியங்கள்‌ அல்லவா! இவை தாவீதின்‌ வாயிலிருந்து உதித்த 
தீர்க்கதரிசன வார்த்தைகள்‌ அல்லவா! 

மேசியாவின்‌ பாடுகளை, தாவீது ஏசாயா கூறினது போலவே 
சொல்லுகிறான்‌ அல்லவா! 

அடைக்கப்பட்ட நிலையில்‌, நெருக்கப்பரும்‌ சூழ்நிலையில்‌, 
கைவிடப்பட்ட நேரத்தில்‌, என்ன நேருமோ என்ற அச்சத்தில்‌, இருள்‌ 


ரெய்ஸ்‌ ச்ம்‌ 7 


கவ்விப்‌ பிடிக்கும்‌ அந்தகாரத்தில்‌ புலம்பலின்‌ சத்தம்‌ தீர்க்கதரிசனமாக 
வெளிப்பருகிறதே! எத்தனை பாக்கியம்‌. அப்படிப்பட்ட சூழ்நிலை 
அனுமதிக்கப்பட்டடினால்‌ அல்லவோ அந்த வசனங்கள்‌ அவன்‌ வாயில்‌ 
தவழத்‌ தொடங்கிற்று. 

இன்பமான வேளைகளில்‌ இப்படிப்பட்ட வரிகளில்‌ அவன்‌ 
சங்கீதம்‌ பாடியிருக்கக்கூடாதே! 

அந்தப்படிதானே யோவானும்‌ பத்மு தீவில்‌ 
தனித்துவிடப்பட்டபோது, அவனை ஆவிக்குள்ளாக்கி, அனைத்து 
வரும்‌ காரியங்களையும்‌ தேவன்‌ அவனுக்குக்‌ காண்பித்ததின்‌ 
விளைவுதானே “வெளிப்படுத்தின விசேஷம்‌.” ஆஹா! 2000 
வருடங்களுக்குப்‌ பின்னர்‌ நடக்கும்‌ காரியங்களையும்‌ அவன்‌ 
கண்டுகொண்டானே; வரும்‌ தலைமுறைகளுக்குப்‌ போதுமான 
எச்சரிப்பினைத்‌ தரவும்‌ அவனால்‌ முடிந்ததே. ஆண்டவரின்‌ ஆயிர 
வருட அரசாட்சியையும்‌, அரியணை அமர்வோர்‌ யார்‌? யார்‌? 
என்பதனையும்‌, துல்லியமாகக்‌ காண்பிக்க முடிந்ததே. தனித்து 
அடைக்கப்பட்டதின்‌ விளைவு பெரிதாக மாறிவிட்டதே. ஒருவேளை 
அப்படிப்பட்ட அனுபவங்கள்‌ இப்படிப்பட்ட நேரங்களில்‌ 
சாத்தியமாகிவிடுமே! 

அதுபோலவே, பவுலும்‌ அடைக்கப்பட்ட சூழலில்‌ எழுதின 
நிருபங்கள்தானே இன்றைய சபைக்கும்‌ ஆதாரமும்‌, உபதேசமுமாக 
திகழ்கின்றன. அடைக்கப்பட்ட அனுபவம்‌ கடினமாகத்தான்‌ இருந்தது, 
செயலிழக்க வைத்தது போலத்தான்‌ தோன்றிற்று; ஆனால்‌, தேவ 
ராஜ்யத்தின்‌ கண்ணோட்டத்தில்‌ அது தூரப்பார்வை கொண்டது 
அல்லவோ! 

“கொரோனா” உடன்‌ நாம்‌ வாழக்‌ கற்றுக்கொள்ளவேண்டும்‌ 
என தலைவர்களும்‌, விபரமறிந்தவர்களும்‌ சொல்ல 
ஆரம்பித்துள்ளனர்‌. 

அதனைப்‌ போன்றே, பாவத்திற்கு எதிராகப்‌ போராடி 
வெற்றி பெறக்கூடாத தேவப்‌ பிள்ளைகள்‌ பலரும்‌, திரும்பத்‌ 

திரும்பத்‌ தோற்றுப்‌ போனவர்களும்‌, பலவித ஸ்தம்பங்களைச்‌ 
செய்தும்‌, பல முறைகளைக்‌ கையாடியும்‌ மேற்கொள்ள பெலன்‌ 
அற்றவர்களும்‌, இறுதியாக இப்படித்தானே சொல்லி தங்களை 
அமைதிப்படுத்திக்‌ கொள்கின்றனர்‌. 

ஆனால்‌, மாறாக தங்கள்‌ உடலிலேயே அதனை 
எதிர்க்கும்‌ சக்தியைப்‌ பெற்றுக்கொள்ளும்‌ விதமாய்‌ ஒரு “தடுப்பு 
மருந்து” கண்டுபிடிக்கப்பட்டால்‌, “கொரோனா”-வினால்‌ எப்படி 
பாதிப்பு ஏற்படாதோ, அப்படியே தேவ வார்த்தையினாலும்‌, தேவ 
ஆவியினாலும்‌ தங்களை பெலப்படூத்திக்‌ கொண்டவர்‌ மாத்திரமே 
எதிர்த்து நிற்கத்‌ திராணி உள்ளோராய்‌ மாறிவிடக்கூடும்‌. 
பாவத்தினின்று அது எந்தச்‌ சூழ்நிலையிலும்‌, எந்த நேரத்திலும்‌ நம்மைக்‌ 
காக்க போதுமானதாக இருக்குமே! 

கோடிக்கணக்கானோரின்‌ வேலை இழப்பும்‌, எதிர்கால 
பயமும்‌, வருங்காலங்களைக்‌ குறித்த நடூக்கமும்‌, நிச்சயமற்ற 
சூழலும்‌ கிட்டத்தட்ட அனைத்து தரப்பினரையும்‌ பாதித்திருக்கும்‌ 
இந்த நேரத்தில்‌, இதனையே தேவனை உறுதியாய்‌ பற்றிக்‌ 
கொள்ளத்தக்க வாய்ப்பாகவும்‌, தேவராஜ்யத்தினை விரிவாக்கத்தக்க 
வேளையாகவும்‌ காண தேவன்‌ நமக்கு உதவி செய்வாராக. 

வாழ்வில்‌ நம்பிக்கை இழந்ததினால்‌ அநேகர்‌ தங்களை 
மாய்த்துக்கொள்ளவும்‌ துணிவர்‌. அநேக வன்முறைச்‌ 
சம்பவங்களும்‌ அடுக்கடுக்காக நடைபெற வாய்ப்புண்டு. சட்டம்‌ 
ஒழுங்கு சீர்குலைவதால்‌ சமாதானமில்லா வாழ்க்கைக்கான 
சூழ்நிலையும்‌, இருட்டுமே தோன்றக்கூடும்‌. “நான்‌ விசுவாசிக்கிறவர்‌ 
இன்னார்‌ என்று அறிவேன்‌. அவர்‌ நான்‌ ஓப்புவித்ததை 
அந்நாள்‌ பரியந்தம்‌ காத்துக்கொள்ள வல்லவராயிருக்கிறாரே.” 
(2 தீமோத்தேயு 1:12) 

லட்ச லட்சமான இடம்பெயர்ந்தோர்‌ பீகாருக்குத்‌ திரும்பிக்‌ 
கொண்டிருக்கின்றனர்‌. அவர்களுடைய முகங்களில்‌ மரண பயமும்‌, 
திகிலுமே காணப்படுகிறது. இங்கேயும்‌ வேலை இல்லை, திரும்பிப்‌ 

போகவும்‌ மனமில்லை; ஆனால்‌, சூழ்நிலை அவர்களை விரட்டிக்‌ 
கொண்டிருக்கிறது. சிலருக்குத்தான்‌ நம்மால்‌ கொஞ்சம்‌ உதவ 
முடிந்தது; ஆனால்‌, நித்திய உதவி பரத்திலிருக்கும்‌ ஆண்டவரை 
அவர்கள்‌ பற்றிக்கொண்டால்தானே நடக்கும்‌. 

ஊழியத்தினைத்‌ தாங்குவோரும்‌, ஜெபத்தினால்‌ 
ஏந்துவோரும்‌ சளைக்காமல்‌ தங்கள்‌ உதவிக்‌ கரத்தினை 
நீட்டிக்கொண்டே இருப்பதனைக்‌ கண்டு தேவனுக்குக்‌ கோடான 
கோடி ஸ்தோத்திரங்களை ஏறெடுக்கிறோம்‌. 

ஊழியர்கள்‌ அடைக்கப்பட்டிருக்கும்‌ வேளையிலும்‌, தேசத்தின்‌ 
தேவை அதிகம்‌ உள்ள நிலையிலும்‌, தங்களுடையதற்கே பற்றாமல்‌ 
இருக்கும்போது, எலியாவின்‌ நாட்களில்‌ ஒபதியா செய்ததுபோல உதவும்‌ 
இக்காங்களை தேவன்‌ பெலப்பருத்துவாராக. (2 இராஜாக்கள்‌ 18:3,1) 

தன்னுடைய வேலையின்‌ நிமித்தம்‌ தேவனற்ற ஆகாபோடு 
நடக்க நேரிட்டாலும்‌, தேவ அன்பின்‌ நிமித்தம்‌ சங்கட சமயங்களில்‌ 
உதவி செய்த அவனைப்‌ போன்ற அநேகர்‌ உண்டு. 


இந்த கொடிய நாட்களுக்குப்‌ பின்பு சபைகளில்‌ பெரிய 
எழுப்புதல்‌ உண்டாகும்‌ என நம்பும்‌ ஊழியர்கள்‌ ஏராளம்‌. 
எழுப்புதல்‌ தேசத்தினை தேவன்‌ பக்கம்‌ திருப்ப வல்ல 
சுவிசேஷப்‌ பணியாக  மாறிவிடவேண்டுமே!  ஏங்குகிறோம்‌, 
அதற்கு ஏதுவாக இருதயங்கள்‌  திறக்கப்படவேண்டுமே. 

லீதியாளின்‌ இருதயத்தினைத்‌ திறந்த ஆண்டவரின்‌ 
கிரியை இன்றும்‌ நடக்கவேண்டுமே (அப்போஸ்தலர்‌ 16:14). 
அறியாமையினால்‌ அடைக்கப்பட்ட கதவுகளும்‌ திறக்கப்படிம்‌ என 
நம்புகிறோம்‌, வாஞ்சிக்கிறோம்‌. விசாலமுண்டாக்க வல்லவர்‌ 
சபைகளின்‌ எல்லைகளை பெரிதாக்குவாராக; தேவ ஜனங்களின்‌ 
தரிசனமும்‌ பெருகுவதாக. 

“கொரோனா” வைரஸின்‌ கொருமை தலைவிரித்தாமட 
கொலையுண்ணப்பருவோரையும்‌, ஒப்புக்கொருக்கப்பட்டோரையும்‌ 
தொலைநோக்குப்‌ பார்வை கொண்று ொட்மட 

தொல்லைகள்‌ மத்தியில்‌ நல்ல தேவனைக்‌ காளர்பித்திட 
தொடங்கியதை முமப்பவரே அருள்‌ செய்யுமே 


பின்‌ விளைவுகளின்‌ பயமுறுத்தல்கள்‌ துரத்திட 
பின்னோக்கிப்‌ பார்க்காமல்‌ புறமுதுகுக்‌ காட்டாமல்‌ 
பின்மாரி மழைதனை வாக்குப்பண்ணினவரைத்‌ தேடிட 
பின்வரும்‌ சந்ததியும்‌ பொறுப்புடன்‌ வாழ்ந்திட 

பிணைந்து நிற்போம்‌ யுத்தம்‌ செய்வோம்‌ முழந்தாளினில்‌ 


பொருளின்‌ மேல்‌ சிநேகம்‌ குறைந்திட 

பொறுமையோடு பந்தயப்‌ பொருளைப்‌ பெற்றிட 

பொல்லாத சாத்தானின்‌ வலைகளில்‌ சிக்கிடாமலே 
பெருவெள்ளமாய்‌ சத்துரு வருவதனை அவணியோர்க்குக்‌ காட்டிட 
பெருக்குவோம்‌ எக்காளத்‌ தொனியின்‌ சத்தத்தினையே 


அடைக்கப்பட்டக்‌ கதவுகள்‌ பரலோகக்‌ கதவை அடைக்கக்‌ கூடாதே 
அடைக்கலநாதர்‌ மேலும்‌ அருள்‌ தருவாரே 

அமக்கப்பரும்‌ ஆட்டைபோல்‌ நடத்தப்பட்டாலும்‌ 

அடிக்கப்பட்ட ஆட்ருக்குடடியின்‌ இரத்தம்‌ உண்டே 
அடைந்திடுவோம்‌ அவர்‌ குறித்த எல்லைதனை 


அன்பரின்‌ அறுவடைப்‌ பணியில்‌ 
அன்பு சகோதரர்‌ 0. அகஸ்மன்‌ ஜெபக்குமார்‌ 

தேசமெங்கும்‌ தீவிரமாகப்‌ பரவிவரும்‌ கொரோனா 
தொற்றின்‌ காரணமாக, அரசாங்கத்தினால்‌ பிறப்பிக்கப்பட்டூுள்ள 
ஊரடங்கு உத்தரவின்‌ விளைவாக, பணித்தள ஊழியர்களும்‌ 
மற்றும்‌ ஊழியங்களும்‌ பல நாட்களாக முன்னேற முடியாதபடி 
முடக்கப்பட்டும்‌, பணித்தள ஆலயங்களிலும்‌ விசுவாசிகள்‌ 
கூடி ஆண்டவரை ஆராதிக்க இயலாதபடி அநேக 
நாட்களாக அடைபட்ட நிலையிலுமே காணப்படுகின்றன. 
கடினமான இக்காலச்‌ சூழ்நிலையில்‌, விசுவாசிகள்‌ 
தங்கள்‌ விசுவாசத்தில்‌ தளர்ந்துவிடாதபடியும்‌, கொரானா 
தொற்றினால்‌ பாதிக்கப்பட்டுவிடாதபடியும்‌, வறுமையினால்‌ 
வாழ்க்கையின்‌ அடி நிலைக்குச்‌ சென்று ஆதாரங்களின்றி 
அழிந்துவிடாதபடியும்‌, மேலும்‌ இந்நிலை விரைவில்‌ 
மாறும்படியாகவும்‌ தொடர்ச்சியாக ஜெபித்து வருகின்றோம்‌. 
மேற்கண்ட காரணங்களின்‌ விளைவாக, இவ்விதழில்‌ 
பணித்தளச்‌ செய்திகளை வெளியிட இயலவில்லை என்ற 
போதிலும்‌, பணித்தளங்களுக்கான தற்போதய பிரதானமான 
தேவை, தேவனை நோக்கிய தீவிரமான உங்கள்‌ ஜெபமே. 
உங்களது தொடர்‌ ஜெபங்களுக்காக ஆண்டவருக்கு நன்றி 
கூறுகின்றோம்‌. 


GEMS Action Centers 


Chennai No. 8, 3rd Jeevan Nagar, Adampakam, Chennai - 600088 Ph. 044-22670099 
Coimbatore No.2, Anbu Nagar, 4th Street, Vadavalli Road, Edayarpalayam, 
Coimbatore - 641025 Mobile : 9344824072 
Dindugal 43/20C. Samiyar Thottam, Nagal Nagar, Dindugal - 624003 Cell : 9942824035 
Erode No. 34/20, Murugesan Nagar Main Road, Kumalankuttai, Erode - 638011 
Cell: 9486976202 
Kodaikanal No. 1/199-1F, Packiapuram, Kodaikanal - 624101. Cell : 9443221776 
Kovilpatti No 11, Theppakulam street, Kovilpatti - 628501, Ph. : 04632-225890, 9944755640 
Marthandam N.S.Building, Kulasekaram Road, Marthandam, K.K. Dist., - 629165 
Cell : 9786689771, 9486357950 
Nazareth No. 3, Dasan street, Nazareth - 628617, Ph. : 9442094110 
Nagercoil 66-E, Bright street, Nagarcoil - 629001 Cell : 9894965520 
Salem 1/40, Mugil Nagar 4th Cross, Indian Bank Colony, Narasothipatty, Salem - 636004 
Cell: 9442337027 
Sivakasi 3/1350/9, Sathur Road, Parraipatti, Sivakasi - 626189 Cell : 9843088840 
Tuticorin 38, Sarangapani street, Tuticorin - 2, Cell : 9442210629 
Tuticorin 39, Innaciyarpuram, 2 nd Street, Tuticorin - 628002 Cell : 9442166061 
Vellore Shalom Cottage, 52, Vana Nagar, Alamelumangapuram, Vellore - 632009 
Cell : 9952545181 
REGIONAL ACTION CENTERS 
Chennai Plot No. 19-A, 3rd street, Megala Nagar, Vengaivasal - 600073, Cell : 9444763141 
Coimbatore No. 7, Laxmi puram, 1st Cross, EB Colony, TVS Nagar, Coimbatore - 641025 
Cell : 9442934613 
Trichy Mahanaim, 1, Abdul Gazoor street, Kajah Nagar - 620020 Cell : 9443555577 
Tirunelveli 14/109A, 10th Street, Shanthi Nagar, Palayamkottai - 627002 Cell: 9443113322 


General Action Center - TamilNadu 
GEMS, No. 14/1, Jeba Nagar, Vasanthapuram South, Near Vijaya Garden, 
Tirunelveli - 627005 Email : nellaioffice@gemsbihar.org Mobile : 9486771655 


Promotional Coordination Center - TamilNadu 
No. 21, Sharon Church Street, Booman Nagar, Madurai-625018 


Email : tnpromotions@gemsbihar.org Mobile : +919865583563 
OTHER STATE ACTION CENTERS 
Bangalore No. B-9, Gogappa Layout, Near Railway Gate, K G Halli, AC Post, 
. Bangalore - 560045 Tel: 9448517025 
Mumbai Gala B-47, 2nd Floor, Sharad Industrial Estate, Lake Road, Near Bhandup Police 


Station, Mumbai - 400 078 Cell : 9322730294, 02225949999 
Pondicherry No. 22, 2nd Floor, 2nd cross, Perumal Raja Garden, Reddiyar Palayam, 
(opp. SBI Bank), Pondicherry - 605010 Cell : 8521577762 
Kerala No. 4, N.V. Nagar, Peroorkada (P.O), Trivendram, Kerala - 682005 
Mobile : 9486357950 


GEMS National Action Center 
No: 29, Church street 1st Cross, Near Simpolo Tiles shop, 


Kalkere Main Road, Horamavu, Bangalore -560043 
Tel: +91 9443429735 E-Mail : promotions@gemsbihar.org 

